

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsiehbin ta Malta u Ghaudex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem, Ta Barra, jisüielhom xelin actar fis-sena u jahtieg ihallsu ghall'inkas bis-sitt xhur fuk. Min ma javzax zahar kabel taghlaklu is-sena, jirtabat ghal oħra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta ta daul, ta taghlim, ta ahbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, IT-2 TA SETTEMBRU, 1913.

NRU. 80.

Inbiervu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocci taħhom, ghax nistenneh minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Ahbar.

Nhar is-sibt li gej, fis-7 ta bil lejl, fl'*Unjoni Cattolica*, issir it-*Tifchira tar-Rebħa tat-8 ta Settembru*, għal-l'imsiehbin, b'*Tahdita* bil Malti, li jagħmel is-Sur Ġann Mifsud Bonici, P. P., mistieden mil Cumitat.

L'imsiehbin jistghu jieħdu maħħom il ħbieb.

Icun hemm ucoll muzica (il *Mandolinistica tal Unjoni*, li tizzanzan dic il lejla) u haġ'ohra sabiħa!

Li Storja tal Papiet.

III.

San Cletu.

Dām Papa 12 il sena, zahar u hdx il jum. Giè magħmul fis-sena 78—miet fis-sena 90.

It-tielet Papa li hachem il Cnisja ta Gesù Cristu chien San Cletu. Imnissel minn Ruma, mghallem minn San Pietru, San Cletu, bin Emiljanu, sār Papa fis-sena 78 ta Cristu. Tas-seu li xi chittieba ihalltu dan il Papa mal Papa l'ieħor Sant'Anacletu: imma, scond ma chienu ighidu ir-Rumani antichi, dana il Papa huwa Papa divers mil Papa l'ieħor li sār ūara San Clement I. Imnissel minn gedd nobbli, San Cletu chien ictar nobbli għall'umiltà tiegħu, tant li għamel chemm felah biex ma isirx Papa. L'eūuel ħsieb tiegħu, malli sār Papa, chien li ighin chemm jista' icun id-din nisrani. Bl'impenn u thabric tiegħu irnexxielu jara b'ferħ cbir ta kalbu bosta gentili ihaddnu id-din tiegħu u ihallu il Paganesmu. Fi žmienu chien li dehru bil virtù imzejna Santa Teodora, Sant'Eufrosina, Santa Fortunata u Santa Domitilla. Imma tempesta oħra xejn inkas kalila kamet contra l'insara fiż-żmien li chien Papa huwa. Il ħruxija tat-tiranni chie-net lesta biex tistghadar fid-demn tal insara. Cletu li ra mil bghid x'chellu isir heggeg l'uliedu biex ihejju ruhħom għall battalja. Mil ctieb imsejjah tal *Pontificali*, (jigifieri ctieb tal Papa) ngħarfu illi scond ma chien ordnal San Pietru, huwa għamel 25 kassis u kassmilhom bejniethom il belt biex jieħdu ħsiebha.

San Cletu chien digà sofra it-turrufnament u castighi oħrajn, izda fit-tbatija u fit-tor-

menti chien ictar jitkaūa u jintela bil curagg. Il carità tiegħu lejn il proxxmu deher tas-seu cbira meta geūa Ruma pesta l'ictar ħarxa kerdet bosta nies, chif ucoll meta in-nar għamel irmied bosta djar u palazzi. Chien fi žmien dan il Papa, meta il Vessuvju radam taht il gebel u ir-irmied li ūaddab l'ibliet ta Ercolanu u Pompej, ūakt li il poplu chien mghedi fi pjaciri l'ictar disonesti. Chien fi žmien li San Ġuda Taddeu, San Filippu, San Xmun u San Tumās (erbgħa mit-tmax l'Appostlu), ūara li ippriedcau f'bosta bliet u habbru il Fidi lill bosta popoli, hādu il martirju. Iz-zelu ta San Cletu xejn ma chien inkas minn dac tal Appostli. Imkan-kla il persecuzzjoni ta Domizjanu, huwa giè imneħħi minn kalb uliedu ūara li sofra cull xorta ta martirju fis-sena 90 ta Cristu u giè midfun fil Vatican, hdejn San Pietru u San Linu, li chif rajna chienu Papiet kablu.

Natu kima lil dan il Papa li deher tant cbir fil Cnisja ta Gesù Cristu, li zamm bl'imħabba it-tuemmin tad-din nisrani, li chien fl'istess ħin għaref u ta kdusija cbira. San Cletu miet ūara li xerred demmu għal Gesù Cristu: imma demmu chien żerriegħa ta insara godda.

CAP. A. BONANNO.

Il Pregiudizzi contra il Kassisin.

L'apprezzamenti tar-ragjuni tagħna fuk il ħuejjeġ li jifforma l'oggett tar-riflessjoni taħħa, isiru b'zeuġ manieri: bil mōd, bil quiet, inchella ūara serju eżami tal ħuejjeġ li minnhom kieghda tittratta; u fuk fuk, jeħ mingħajr ma teżaminaha u tkisha bl'attenzjoni meħtieġa. L'eūuel apprezzamenti jissejjhu *giudizzi* tal mohħ tagħna, u actarx imissu, jolkto fis-seūa; it-tieni jissejjhu *pregiudizzi*, u actarx ma jakblux mas-seūa. Dina il condotta tar-ragjuni tagħna tigi iuverificata fil ħuejjeġ collha tar-religion ucoll, u għalhecc fir-rjus tal bniedmin jinsabu *giudizzi* u *pregiudizzi* ta cull xorta. Il *giudizzi* huma tajjba; il *pregiudizzi* le, u actarx ħżiena il *pregiudizzi* religiosi, għaliex jaħbu dina il catina sabiħa li tghakkad il creaturi mal creatur taħħa, is-serv mal padrun taħħa, is-sudditu mar-Re, il bniedmin m'Alla; u jecch hu veru li qualunque *pregiudizzju* jigu miegħu consequenzi coroh; u tas-seūa ucoll li il *pregiudizzi* religiosi huma actar coroh mill'oħrajn: għalhecc fettilli nidħol għal dana ix-xogħol li m'hu xejn ta idejja! Imma, daks chemm ili nixtieq jinkala xi ūieħed li jicteb fuk daħna il *pregiudizzi*, nittama m'intomx sejjrin tlmuni jecch fl'ahħar għidit bejni u bejn ruħi: u x'irid icun? Għal issa nitkan-na u nagħmlu jen dan ix-xogħol; b'rieħet hecc, għad xi hadd ieħor jicteb ahjar min-

ni. Jena sejjer nagħmilha ta avucat difensur tal kassisin, u għalhecc tiegħi stess. U billi xi uhud mil *pregiudizzi* igibu dannu cbir lill'erūieħ u lill glorja t'Alla, jena in-hoss id-dmir li nurihom il falsità taħħom, u contra daħn il *pregiudizzi* jena nit-chellem haħn.

Kabel nuricom il *pregiudizzi* li kieghdin ixterrdu fuk il kassisin, jidhirlu xierak inticom ir-ragjuni li għaliha bosta nies jit-chellmu contra taħħom.

Nissoponu li aħna ninsabu fi Cnisia kieghdin nisimghu il kuddiesa, ilcoll għandna il cunxienza civilment nadifa, ilcoll kieghdin seūa kuddiem il ligi civili, barra minn tlieta (ūieħed serak, u għandu f'butu dac li serak; l'ieħor fi għieda ta dakka ta sicchina lil bniedem, u għandu fuku l'arma mcappsa bid-dem; it-tielet jaf li hareg contra tiegħu il mandat tal arrest). Hecc chif spiccat il kuddiesa u hiergin barra, nil-mhu zeuġ polizjotti, ūieħed lejn in-naħa tal lemin, l'ieħor lejn in-naħa tax-xellug, li kieghdin josservaūna b'rekka cbira. Aħna mistagħgħbin b'daūc il polizjotti f'dac il ħin, u fil bieħ tal Cnisja: izda hadd minnhom ma beżzagħna, u ūisk actar nicriticaūhom; u nżid ngħid li nsellmulhom b'sinjal ta kima... Daħn il polizjotti huma għalina ta garan-zija contra il hallelin u il briccuni... Imma il hallelin, u dac li ta id-dakka ta sicchina, u dac li għalih hareg l'arrest, hecc chif lemħu il polizjotti, hasseū tchexchix tal bard: ūieħom tbidel, u bdeū iħergru: x'jigu jagħmlu kaħn daħna il polizjotti? Il mingħul jieħodhom minn haħn?—Intom tistkarru li dan hu veru; izda għaliex, daħna it-tlieta min-nies, incurlaū contra il Pulizija, u aħna isellmulha bir-rispett? Il Pulizija tip-presenta il Gvern, tant għalina chemm ucoll għal daūc it-tlieta min-nies? Intom tghiduli, għaliex il Pulizija hi arma difensiva għalina; għat-tlieta l'oħra hi arma esecuttiva tal Giustizzja. Daħna hecc chif jilmħu il Pulizija, jaraū malajr il periculu li jigu arrestati, u dan il periculu igagħlhom joboghduhom u jixtiekulhom id-deni. Intom tghidu seūa; il Pulizija hi rispettata min-nies it-tajjba: hi mibghuda mil hallelin, min-nies ħżiena li għandhom il cunxienza civilment mahmuga. U għalhecc mita naraū bniedem jitchechex kuddiem il Pulizija, inchella nisimghuħ jitchellem contra taħħa, ma nagħmlux *giudizzju* temerarju jecch nig-giudicaūħ hati ta xi delitt.

Il kassisin bil ministeru sagru li għandhom, ikarru, jipriedicaū, jamministraū is-Sagramenti, iūssu li scandalusi, bil libsa li igibu fukhom huma bħal Pulizija għaliex jissorveljaū fuk l'osservanza tal ligi t'Alla u tal Cnisja, bħalma huma il polizjotti li jissorveljaū fuk l'osservanza tal

Ligi civili; il fidili ghar-Religion jtkassmu bhan-nies l'ohra fuk il Ligi civili: jigifieri xi uhud josservauha, ohrain jicsruha. L'eü-lenin, hecc chif jilmhu kassis, malajr ihossu fihom gibda ta kima, ghaliex fil kassisin jilmhu missier, habib, sur-mast taruħ, chif il galantomi jirrispettaħ u jistmaħ il Pulizija imħabba l'u'ecceju li għandha. Imma l'ohrajn, u actarx is-supervi, ix-xebbiet disonesti, is-scaren, il hallelin, il vendicativi, dauc collha li tilfu il fidi, dauc collha li f'islienhom ma għandhomx hliel velenu, fil kassisin jilmhu bħal sbarra li iżzomm ir-rotta tad-disordini taħhom, minnu jisimgħu il castig tal püeni tal infern, xi canfra li tmiss lil cunxenza taħhom, collha maħmuġa bid-dnubiet: jaraħ insomma fih dac li il banavolji jaraħ fil Pulizija, u għalhecc xejn ma għandna nistaghbu jecch jistħu, jecch jobogħduħ, u ighidu contra tiegħu cull hsara, chif il briccuni jobogħdu u jisħtu il Pulizija. Id-disprezzi, it-tkassis fuk is-Sacerdoti huma consequenzi naturali tal ministeru sagru kud-diem il fidili li ma josservauħ il ligi t'Alla: għalhecc mita naraħ u nisimgħu il xi hadd jiddisprezza, jitchellem contra il kassisin, ma ncunux temerarji jecch niġġudicaħom mixħutin f'xi disordnijet, f'xi vizzijet: għaldakstant in-nisrani li għandu il cunxenza maħmuġa kud-diem Alla, ighid li il kassisin huma speci ta Pulizija tiegħu, mhux bix-xüabel u bil habs, izda bil priedchi, bil krar u b'ghamil iehor tal Ministeru sagru taħhom. B'dan jena urejt ir-ragiuni tat-tkassis contra il kassis; sorru dana collu u jena ngħaddi nitchellem mill'eüel pregiudizzju.

L'eüel pregiudizzju contra il kassisin. Dac li ighidu il kassisin ighiduh għaliex il mestier taħhom igib li għandhom ighiduh! Dana il pregiudizzju, li spiss johrog mil fomm ta bosta nies li xejn ma jaħsbuha, tinsab fih offisa cbira lis-Sacerdot, għaliex iħalltuħ ma cull mestier u ma cull sengħa. Jecch jena ngħid li il Magistrati, li Mħallfin, il Procuraturi Legali, il Professuri, it-Tobba, l'Avucati jagħmlu il mestier (is-sengħa) taħhom chif jagħmluħ il bičciera, il bgħejeja il gobon, il bgħejeja tal haxix, li scapan, il ħajjata, il mastrudaxxi, il ħadieda, nagħmel offisa cbira lilhom, għaliex l'uffizzju taħhom hu üisk actar nobbli u delicat minn dac tan-nies tas-sajja. U għaliex ma tcunx offisa acbar jecch inxebbaħ il Ministeru Sacerdotali lil xi mestier jeħ sengħa. Min irid isir Sacerdot għandu jati prova li giē iddestinat mn'Alla għal dan li Stat, bħall Appostli, li daħna ma sarux minnhom infushom, izda għaliex geħ magħzula minn Gesü Cristu: *non vos me elegisti, sed ego elegi vos*: għandu jati provi ta tjubbia sħiħa, ġabra ta għerf li titlob tal ankas seba snin studji, mingħajr ma ngħoddu li studji elementari u ginnasjali, u gibda tajjba biex jaħdem fil għalka t'Alla, mingħajr ma jindahal f'negozju u fl'affarijet tad-dinja. U għaliex, ngħid jena, ma tcunx ħaġa bil bosta ingiurjusa tħallat daħna il personagģi, veri ministri t'Alla u dispensaturi tal misteri divini, ma li scapan, mal mastrudaxxi, mal ħadieda, u m'ohrajn hecc? ... San Paöl chien ighid lill fidili taħ-żmienijet tiegħu li għandhom jistmaħ is-Sacerdoti chif jigu stmati il ministri t'Alla: *sic nos existimet homo et ministros Christi...* Hadd ma għandu jieħu l'ardir ixebbaħhom lill ħadieda, chif hadd ma għandu ixebbaħ il Magistrati u li Mħallfin lill ħadieda.

(Jissocta) DUN PIER BATTISTA AGIUS
Cappillan ta l'Attard.

Mil LUCERNA TAL HAJJA.—71. Indocra dejjem il hames sensi tiegħec u jecch jirnexilec zomm kalbec saħja.

X'ighidu għalina fuk il Cunnress.

(Jissocta mal għadd 78).

Billi l'Eucaristija hi ic-centru tal ħajja nisranija, mnejn il fidi mkaddsa tissabħaħ u tilma bid-dija fil klub minn tagħna, u fejn jinsabu migburin it-tezori collha tal grazzja, chien xierak üisk chif tas-seħ ġara illi f'dauc it-tahdidiēt li sħru fil Cunnress, jissemeħ ħafna ħuejjeġ illi fiz-żmenijet tagħna kiegh din iħabblu moħħ il għorrief u idejju addoçc, bla ma taf fejn takbad tati rasec, chif ucoll issemmeħ bosta qüestjonijet halli jaraħ x'üiehed jista jagħmel biex chiecu jittuħta il għakkux, u ideüti il marda u isib ircaptu mnejn hi gejja l'imma li haħn fis-Societä moderna, Semmeħ fuk li jinħtieġlu il bniedem għar-ruħu, u chif għandu ħajtu ighaddiha seħ jecch icun ighix għaliħ üaħdu, u seħ ucoll jecch migbur mal familja; semmeħ u marru ifissru collox ħaġa b'ħaġa chemm huma tas-seħ meħtieġa il kima u gieħ mogħtijin ll'Alla b'ghozza cbira u birrekka collha fil funzjonijet tal Cnisja, u b'chemm gid imkaddes jista' jistgħall dac li icun; semmeħ chif il bniedem għandu jakdi dmiru talli hu; semmeħ, semmeħ mit elf ħaġa bil fehma għaziħa u bit-täma kaüüija li collox jisfa għad il-kuddiem ta ġorja ll'Alla, ta gid u barca fuk il ħlejjak. Izjed ucoll chienet ħaġa li thenni il kalb xħin ħara dauc in-nies ilcoll bid-dmuħ jakbež minn xfär għajnejhom, hecc chif ma cull ħarġa tat-tahdita li issirilhom, daħn il għorrief li tafu bihom jakbdu isemmulhom fuk il Papa. Il Papa f'dauc il lakghät tal Cunnress chien kieghed, tista' tghid, daks chiecu hemmecc xorta üaħda: mhux biss għax deher għaliħ il Cardinal li bagħat haħn minn f'locu, izda l'actar ucoll għax il Papa jinsab isaltan b'ghozza cbira ta imħabba fi klub cullhadd. Ir-rappresentant tiegħu, x'ħin jgharrfu b'colma rä b'ghajnejħ u mess b'idejħ f'da' l Cunnress, tistgħu taħsbu chemm sej'icollu il għaliex jfarrag kalbu. Biex actar juru chemm tas-seħ il Papa chien dejiem kud-diem għajnejhom u chemm jafu jghozzuħ f'kalbhom, chienu f'üaktħom u għamlu tajjeb ħafna seħ it-telegramma li bagħtulu huma, seħ it-tuegiba li bagħtilhom hu minn Ruma, u seħa ucoll il üirja tax-xeuka ta kalbhom,—chif mar ighid Mons. Heylen lil dic il migimgha ta ħlejjak, filli jitolbu ll'Alla bil ħerka biex iżommu kaüti sħiħ.

U haħn ma nistgħux ma nsemmux il protesta li għamel dan Monsinjur Heylen fl'aħħar lakgha tat-tahdita, li saret is-sibt fil ghodu. Hu kabel xejn mar jati l'aħbar illi il Mazuni, fix-xahar ta Ottubru li gej, bi ħsiebhom jagħmlu Cunnress Internazzjonali geüa il belt ta Lisbona.

Zied ighid ucoll illi in-nies tal Cunitat centrali li jinsab fil belt ta Bruxelles (Bruzēll) dakkeħ bandu u stkarreħ illi b'dac il cunnress taħhom li sejjrin jagħmlu, huma iridu juru u ifissru zeug ħuejjeġ: u l'eüel ħaġa hi «filli jissieltu u jehduha contra il Cnisja mkaddsa u ilumuha bl'icrah b'daħn il Cunnressi Eucaristici taħha, għax barra milli hi kieghda tiddakkak u tizzattat iz-zejjed, trid ucoll fl'li stess üaħt tirghen bl'ohxon u tghaches il mazuni u għamilhom.»

Il cliem ta Monsinjur Heylen kankal klub cullhadd, u dauc il folol ta nies b'leħen ghöli u b'idejhom il fuk merfugħa għamlu saħansitra l'att tal fidi b'hegħa ta kima l'izjed cbira.

Iva, Alla l'imbierec, bis-setgħa u fil għerf tiegħu bla kies, jaf, inebbet il üard mix-xeuc u il għolliet;—u bħalma seħa ighidu: Cull deni hudu b'gid!

Barra mil lakghat cbar li saru il Mosta, jaħtieġ insemmu l'ohrajn li saru ucoll f'bosta bnadi. Chienu taksima taksima, gemgħa

gemgħa, bħalma mita dari chien haħn il Cavaliere u cullhadd chellu il Berga għaliħ, scönd il lsien tal pajjiz li biħ jithadtu.

F'daħn il lakghät, seħ jecch aħna nkisu u nħarsu lejn il cotra ta ħlejjak li chien icun hemm cull darba, u seħ ucoll jecch niħnu u ngħarblu tajjeb chemm huma tas-seħ nies tal ħabta u il katgħa il għorrief li thadtu, nsibu li collox ħabat seüa biex compla għakkad il festi tal Cunnress sal aħħar.

L'aküa gemgħa chienet dic tat-Taljani, chif cullhadd jista' jobsor għal bosta ħuejjeġ; u għad illi in-nies tal Cunitat ta din il gemgħa chien hemm xi hadd li makdarhom u fittxilhom ix-xghara fil għagina, (għax dan ma jitgħali u dan ma jinżilli, u ħafna Ġüanni u Martin... u mhux hecc sejjra id-dinja?...), ma dan collu nrnixielhom bil għakal u is-sabar collu igibu il kud-diem bosta ħuejjeġ ta gid u fejda cbira, bħalma huma l'adorazzjoni ta bil lej, il cunnressi nazjonali u djocesani, it-tixrid ta cotba u gazzetti li jithadtu fuk l'Eucaristija mkaddsa, u x'naf jen.

Patri Poletti, minn Turin, bil chelma tiegħu ta veru għaref li hu, għaraf imiss il klub, u mar ifisser car chif daħn il Cunnressi Eucaristici, djocesani, interdjocesani, nazjonali, maħ-żmien għad icunu, bil għajnuna t'Alla, trijonf cbir chif jigi minnu għar-Religion tagħna nisranija.

(Maklub bil Malti minn

DUN GIUZEPP FARRUGIA,

Cappillan ta li Sptar Connaught.)

Il General tal Carmnitani.

Ma ilux üisk ġriet ix-xniħa fostna li ma' idumx ma jigi Malta il General tal Ordni tal Carmnu biex imexxi il Capitlu għall ħatra tal Provincial, imma ftit üara sirna nafu li hu mhux gej u li għazel minn f'locu il Professur Patri Majjistru Anastasio Cuscheri biex imexxi minn f'locu il Capitlu billi libbsu bil libsa tiegħu u taħ is-setgħa sħiħa li għandu hu stess. Icuu collu zejjed li ngħidu chemm gieħ tati lill Patri Cuschieri din il għazla għall kaüa li biha giē imzejjen, u ucoll għax turi il hila u il għakal li hu għandu u l'actar l'isem tajjeb li għandu fl'Ordni tiegħu, u dan bil ħakk collu.

Dan ħajjarna li ngħidu chelmejn fuk il General tal Carmnu. Min hu il General? General tal Carmnitani hu il Üisk Rev. Patri Majjistru Piju M. Mayer, american, illi meta ra li saħtu ma thallix imexxi birrekka chif irid u chif jixrak il ħuejjeġ tal Ordni, talab li ħaddiehor minn f'locu jieħu f'idejħ ir-riedni tal ħacma; għalhecc il Papa Piju X laka' it-talba tiegħu b'degriet tal Congregazjoni de Religiosis tas-26 ta Ġunju 1912 u għazel minn f'locu il Üisk Rev. Patri Majjistru Joseph Llovera spanjol, bis-setgħa, mal consill tiegħu, scönd il ligi tal Cnisia u dic tal Ordni, li imexxi l'Ordni collu tal Carmnitani Osservanti.

L'imsemmi degriet zamm lir-Rev. Patri Mayer daħn il Privilegģi:

1.—L'isem ta General u il jedd li jieħu fl'Ordni l'eüel post tal unur (dan juri car li hu l'aküa üiehed fil gerarchija carmitana).

2.—Li jokghod fl'liema cunvent irid u li il caxxa tal Ordni taħsiblu għall'ispejjes collha. 3.—Għal cull cunvent ġdid li isir għandha tcun l'eüel üaħda mismugħa il chelma tiegħu. 4.—Ma isir ebda Provincial titulari mingħajr il cunsens tiegħu. 5.—Huma meħtieġa is-sigill u il firma tiegħu: a—għal dauc li iridu is-setgħa li jictbu fil Abtu imkaddes, b—biex jituakkaf l'ordni tat-terzari, c—biex tituakkaf il companija tal Carmnu. Għall ħuejjeġ l'ohra collha għandu setgħa sħiħa il Vigarju General Patri Joseph Llovera u lilu il Carmnitani col-

lha għandhom jobdu u iżommu b'Superjur tahom.

Patri Llovera tüieled f' Castello d'Amurias, Spanja, fis-17 ta Dicembru 1874. Imsejjaħ għall hajja religjusa għażel l'Ordni tant venerabbli tal Carmnitani u libes fit-12 ta Novembru 1896, għamel il professjoni semplici fis-17 ta Novembru 1897, solenni fis-7 ta Marzu 1900, giè ordnat Ruma fl'14 ta April 1900, Chien Pirjol fl'1903 u fl'1907, segretarju tal provincial fl'1904, superiur f' Barcellona fl'1909, Provincial fl'1910, Procuratur generali fl'1911 u laħak Vigarju General fl'1912. Iż-żmien tiegħu, il carriera li għadda u l'actar il għażla tal aħħar, jatu l'isbaħ certificati tal għerf u tat-tieba tiegħu. Il ctieb tiegħu b'li Spanjol *Tratado elementar de sociologia cristiana* rebah l'eüel premju ta elf *pesetas* (bejn üiehed u iehor daks 35 lira sterlina:) u hu giè maħtur bhala socju onorarju tal *Acción Social Popular* ta Barcellona. Patri Llovera bagħat copja tal ctieb tiegħu lill Papa li b'ittra tal Cardinal Merry del Val, Segretarju tal Papa, fahħarlu ix-xogħol tiegħu u taħ il benedizzjoni apostolica.

Hecc rajna is-setgħa li biha jinsab u jibka' imzejjen il Professur Patri Cuschieri fl'Ordni tiegħu sachemm imexxi il Capitlu għall għażla tal Provincjal, rajna x'kaüüa għandu il General Patri Mayer, u min hu, x'in hu u x'kaüüa għandu il Vigarju General Patri Llovera.

Jalla collox jirnexxi għall gid tal Cnisja Cattolica, u għall'unur tal Ordni tal Madonna tal Carmnu. *Fiat.*

ED: ASCIAK MIFSUD P. L.

Ma düarna.

It-Tabib Gustavu Busuttill, li sicüit jibgħat-ilna għall *Habib* hüejjeg tal fejda għar-ruħ u għall gisem, din id-darba hejjelna 26 *Massma* fuk it-*Talb*, üaħda isbaħ mill'ohra: iżda illum, biex ingibuhom collha, inzettajna mgħobbijn üisk bl'articoli sagri; u kalbna ma tatniex li nkassmuhom, għax nitilfulhom gmielhom collu. Mela, jahtieg inħalluhom għall gimgħa id-dieħla.

—Ma gibna xejn fuk il *Üirja* ta Għaüdex, chif conna üegħdna, għax aħna ma conniex hemm u min ittama jna li jictbilna halliena nistenneü.

—Sabih tas-seü id-*Discors* li bagħtilna minn Montreal is-Sur James L. Borneasy (Bonnici)—*Discors* bl'Ingliz, li, chif tghid l'ittra tiegħu, chellu jagħmlu lbierah għall ftuħ ta *Xirca għida bejn il Maltin tal Canada*: imma tüil üisk għalina. Il *Habib*, fiç-cocon tiegħu, irid jakdi lil hafna nies. Niżzu-hajr lis-Sur Bonnici, li dejjem jiftacar fina: u nifirhulu b'kalbna collha, mhux biss għax irnexxielu jara mgħakkda din ix-*Xirca bejn il Maltin* ta hemm, li ilu hafna iħabrec għaliha; imma ucoll għax sicüit jictbulna chemm jakbež għall *Emigrati* tagħna u chemm sacrificci ta cull xorta jagħmel mahhom.

—It-Tabib Mattei chiteb ucoll mil Canada ittra tüila-tüila lill *Malta Herald*, fejn talbu, fil bidu tahħa, li jati copja minnha lill *Malta Chronicle*, lill *Gazzetta di Malta* u lill *Habib*, għax jixtieki li tidher fihom ucoll; u id-Direttur tal *Malta Herald*, li jaf dmiru biž-zejjed, chien pront bagħtilna il copja tagħna. Imma għal fejn nokogħdu ngibu li storja tal vjağg collu ta daüc li marru miegħu? Tad-19 li geü l'ura minnhom, conna digà nafuha kabel ma chiteb hu; u tal ohrajn ngħarfuha f'kasir žmien mill'ittri li jictbu huma stess lill familji tahhom. Hadna gost li, huma u sejjrin, daru bihom hafna il Maltin il cbar ta Londra u ta Toronto; imm'actar nixtieku nafu chif isibu-

ruħhom fil *British Columbia*. — F'chelma üaħda, aħna u la hağgigna għall *Emigrazzjoni* fil Canada u la ktajna kalb il Maltin minnha: iżda, chif jafu u kieghdin jistkarru il karrejja tagħna collha, dejjem sammajna, bla partit, iż-zeüg kniepen, biex cull-hadd ikis b'kiesu: imm'issa, li donnha geja it-tieni tal Brazil, irridu naħslu idejna għal-collox!

— Niżzu-hajr lill *Amministrazzjoni tal Propagazzjoni tal Fidi*, li għogobha is-sena ucoll tibgħatlina l'*Annali* bil Malti: u ma nibkgħux ma nakraüx dac il ctieb, li minnu dejjem għandna nitgħallmu bosta hüejjeg. Narggħu nitchellmu fuku: imma ngħidu mn'issa li min irid jaf xi trodd fi žmienna ucoll il hrara tas-Sacerdoti u tas-Sorijet Catolici għat-tixrid tal Fidi ta Cristu f'dac il *Mera* għandu iħares!

—L'articoli *Alla Magħna* ta D. C. P. (tliet ittri magħrufa hafna mil Karrejja tal HABIB), *Il Vessuvju* tas-Sur Micallef-Goggi u l'*Ittra mil Canada*, għall gimgħa li geja.

—Sabih üisk dac li chitbilna is-Sur Micallef Goggi fuk is-sinjal tal *ghajn* fil chitba bil Malti, b'risposta f'üaktha għal dac li għedna aħna il gimgħa li harget; u li, chif käl hu, chien tghallmu minn għand is-Sur Düardu Cachia, Alla jatih il Genna: imma, ja hasra!, ma nistgħux ingibuħ stampat haün, għax, bhalm ma għandniex it-tipa maltija *g* u *h* imüaħħlin flimchien, li tant nixtieku biex nagħzlu il *gh* ta *ghidien* (CAPRETTI) mil *gh* ta *ghidien* (PASQUE, FESTE), hecc ucoll ma għandniex it-tipa *h* b'zeüg katgħiet f'rasha biex nagħzluha mill'ohra b'katgħa üaħda. Bil pinna f'idec, thažzež li trid: imma iż-želluma issibha f'li stampa! Chiecu chellna it-tipa *h* b'zeüg katgħiet għall *ehhe* u it-tipa *h* b'katgħa üaħda għall *ghajn* bla lehen fiha in-nifsha (chif irid is-Sur Micallef-Goggi), baħrin aħna! Imma ma għandniex: u mingħajrhom inkas dac li chitbilna hu ma jista' jiftiehem! Tchellimna eluf ta drabi fuk dan mas-Sur Düardu Cachia u mal ohrajn collha ta žmienu!

—Fl'aħħar mument, chellna inħallu għall gimgħa id-dieħla l'articlu *Hmerija ohra*, ta *Dun Manüel*, li conna digà stampajna u conna tajnieħ chif jixraklu il post tal onur.

Minn gimgħa għal ohra.

23 ta *Aüüissu*— It-tabib Mattei, dac li chien siefer b'sebgħejn üiehed miegħu għal Canada, bagħt ittra lill *Malta Herald* fuk il vjağg li chellhom minn haün sa *Havre*. Ma satghax, chiteb fl'ittra, icun aghar; mixhutin taht il cvarta ma cotra ohra cbira ta nies, li chienu ricbu minn Tunes, u mdejkin bil hüejjeg, li daün garru magħhom u bit-tagħbija, caghbarhom għal meüt il baħar. Tazza mishun chien hemm min hallas għaliha zeüg soldi. Marsilja keghduhom u temgħuhom aħjar.

Haün habbathom üisk tifel, li chellhom magħhom u ntilef gol belt; sabuħ filghaxija l'istazzjon tal ferrovija. Mian Marsilja għal *Havre* rağa chellhom vjağg mgħarrak bħal kabel. Is-sur Mattei, bit-tir li jilħak kabilhom *Havre* telak għal haün minn *Taves* magħ tren iehor; imma laħak nofs siegħa üarajhom mħabba fis-servizz hazin; u meta üasal sab li għa chienu stehmu magħ tal lucanda, u thabtu mux ftit sa sabu ilcoll hüejjigħom bit-taħüid li sar. Haün biex rakdu u chielu hazin hallsu tliet *franchi* (tmientax irbigħi) ir-ras colljum. L'ghada, ma chienx jistenniha, giè nvistahom tabib minn tas-sanità, u sab lil hafna minnhom morda b'ghajnejhom; tahom žmien tmienja u erbghin siegħa biex iüarrbu minn *Havre*. Chienu sbatax il üiehed daün. Is-sur Mattei ma katghax kalbu u minnu fih telak għall Londra (tmien siegħat bogħod minn

hemm), thabat minn haün u thabat minn hemm, itlob lil din ir-ras cbira u lil dic, kala fl'aħħar li daüc is-sbatax isiefru għal *Portsmouth* u jidħlu f'isptar hemm biex jagħmlulhom il cura u mbagħad jimbarcaühom għall Canada. Imma meta rağa l'ura *Havre*, collma chien għażel sarlu suf, għax daüc is-sbatax, u magħhom ždiebu tnejn ohra, ma riedu jafu b'xejn u üebbsu rashom li jarggħu l'ura għall Malta. Is-sur Mattei che lu iroddilhom il flus u huma rheülha l'haün, chif għa habbarna. L'ohrajn, li ma ntakgħux magħ għaüg actar, issocötaü il vjağg għall Canada fuk is-*Sicilian* tal *Allen Line* u naħsbu li sa'l-lum üaslu bis-sliema. Is-sur Mattei igħid, li meta geü biex jitolku üieçhom ried itir bil ferħ, u li il captan issaħħar üarajhom jara daüc il gmiel ta rgiel mibrumin f'saħħithom donnhom caghca. Imma issa naraü dac il ferħ jisfghax f'bichi, u dac il captan għandux jithassarhom daüc li kabel tghaxxak bihom. Għax m'ilu xejn giè üiehed mil Canada, li chien igiblec hniena bis-sura li sar il ftit li dam hemm, chien kisu kam minn xi marda tüila tad-deni. Nittamaü li ma icunx hecc minn daüc li ha' miegħu is-sur Mattei, għax hu jieħu hsieb ikeghdhom tajejeb.

24 ta *Aüüissu*—Il bierah üara nofs in-nhar iç-Circlu sar *meeting* għan-nies tax-xatt. Kanklu u mexxieħ is-sur Mizzi tal *Gazzetta di Malta*, u miegħu issieħbu il gurnali collha u l'aküa nies tal cummerc. Beda fl'erba' u nofs u spieçca üara is-sitta. Is-sur Mizzi kara Petizzjoni (talba) lil Gvernatur, biex it-tagħbijet jibkgħu jinħattu minn go l'istivi bin-nies ta daüc li għalihom icunu, üara fissirha biçca biçca u üera biç-car li b'dac li għamlu l'Agenti tal vapuri chienu sejjrin jithaxxnu actar huma u joktlu bil guħ mit-tejn u hamsin familja. Tchellmu ohrajn üarajh, li riedu li tindahal il Pulizija fil biçca, u fl'aħħar għaddiet il Petizzjoni. Is-sur Hammer, li chien jippriesidi, u bosta ohrajn li chienu hemm niżzlu xi flus, mit' lira b'collox, biex icomplu jaħdmu sachemm jgħalbu huma u magħhom is-seüüa u'l ħakk.

25 ta *Aüüissu*.—Is-sibt u'l hadd li għad-deü chienu jumejn tad-dissgrazzi. Il Mosta, xieħ ta tnejn u tmienin sena üaka' mit-tieka u l'ghada miet l'isptar; l'Imgarr, xieħ iehor miet sohtu üakt li chien il cnisja; il belt, carrozzin nvesta xieħ, li chien hareg mill Imghieret biex imur jara lil niesu; tas-Sliema, sinjur, li chien mar bil familja għal festa ta Stella Maris, hecc chif nizel mil Lancia tah hass hazin u baka' tahtu; Marsaxrocc zağhzügħ marradi mar jgħum u baka' jebes gol baħar; il belt tifel ta hmistax il sena, li chien rieked fuk sur għal frisc, tgherbeb għal isfel u chisser għadmu. Għad fadal? L'antichi chienu chiecu ibaħħru, għad li ma nafx x'in hu li ifisser it-baħhir, li actarx hu gejj minn žmien kabel ma missierijetna saru nsara. L'ebda ctieb *liturgicu* (ta *ceremonji*) tal cnisja u l'ebda ctieb tad-devozzjoni ma jithadtu fuku. Il Cnisja barra mil incens tahrak biss xi hağa mbierca li kdietmet, biex ma timtremiex jeü tinxtehetx l'haün u l'hinn bhala hağa li ma isservix iżjed. X'actar? Il Cnisja tbierec iż-zebbuğ biex nzommuh u bil kaüüa li tatih għal hniena t'Alla il barca tagħha jehlisna mit-tigrib tal għadu. Issa, jecch taħarku, tekerdu. Labtu, domna ma tahrakomx, imma iż-zommhom fukec bl'acbar għożza.

—Il Petizzjoni tan-nies tax-xatt, li semmejna kabel, id-Dr. Guzè Mizzi bagħtha is-Segreterija tal Gvern, biex minn haün tghaddi għal idejn il Gvernatur; u is-Sottoscrizzjoni laħket £165. Meta jinkaras bütna, nafu nsibuhom il flus, imma mux biss għal interess

tagħna, immà għal gid ucoll tal pajjis għandna nifthu idejja meta jinħtieg.

27 ta Awwissu—Il Gvern hareg ligi li id-għajjes, icunu x'icunu, għandhom igibu fil-pruħa minn banda u mil oħra numru u l'ittra S. In-numru jatiħ is-Soprintendent tal portijet u jigi mnizzel fl'ufficju tiegħu flimkien mgħal isem ta min tcun id-għajja jeū xi tcun. Taxxa oħra baxx baxx.

—Dauc li telku għall Canada mgħat-tabib Mattej fit-tmienja ta dan uaslu *Winnipeg*. Fl'istazzjon sabu xi Maltin, milli hemm, li marru jistenneuhom għaddejjin biex jifirhu bihom u jagħmluhom il kalb. Hecc jagħmlu l'ahħa tas-seū. Ġurnal ta *Toronto* tenna dac li chien kal il captan tas-*Sicilian*, li il Maltin, chif stkarru hemm collhadd, huma l'isbaħ razza ta nies fost l'emigranti collha li s'issa marru il Canada. U mela dejjem fuk uicēna u katt žegħila!

—L'imgarr il Pulizja arrestat lil Ġusepp Agius, li chien habat bil gebel għal Luka Bezzina. Alla ried li ma laktu l'ebda uahda seūħa, għax chien iħallih mejjet.

—Il Gvern jgħarraf, għal finijet tal Ligi, li Smirni hija mittieħda bil colera.

28 ta Awwissu—Bis-saħħa tal Gvernatur li għandna, fil Congress ta Londra li sar m'ilux, id-deni rkik, li s'issa chienu isejjħulu *febbre maltese*, deni ta Malta, taūħ l'isem ta *febbre ondulatoria*, jigifieri li jitle' u jinzel bħal meūg, *onda* f'fisser meūga. It-tabib Mr. Bruce stkarr kuddiem il Congress, li hu chien sejjah il *microbu* tad-deni *micrococcus melitensis*, għax chien chixfu Malta, meta chien giē haūn biex jistudja fuk id-deni, u mux għax di' l marda hi tal gżira ta Malta biss. F'ħajjet Alla, fl'ahħar sar il hakk magħ Malta u refgħulha gieħha, u ta dan għandna nafuħ lil Gvernatur, li jisthokklu fukhecc coll tifhir u aħna niżżuh ħajr mil kiegħ ta kalbna. Chienet tas-seū tixraklu ta President Onorarju tax-Xirca li saret biex tigbed il frustieri l'haūn.

—L'Agenti tal vapuri donnhom bdeū icjedu, għax il Cumpanija tal *Adria* u id-*Ditta P. Outajar e Co* avsaū il il mercanzija mil America, li titgħabba mgħal vapuri li jagħmlu minnhom huma, mil portijet ta *Trieste Amborgo* u *Brenon*, jbkghu jicconsinjuħa abbord. Iz-zejd giē f' uicē l'ilma. Mela m'hux minnu li il vapuri jitlefu iz-żmien jecce ma jithottux bin-nies tagħhom? Għax li chien hecc, daūn iz-zejg Agenzji ma chienux jarggħu l'ura milli chien katgħu u fteħmu mgħal oħrajn.

IL HABBĀR.

Ma dūar id-dinja.

Balcani—Jecce xejn ma jinkala' mil gdid il hūejjeg tal Balcani sejjrin għall'ahjar. Tant li Stati chemm il Potenzi tal Eūropa huma immejlin iħallu Adrijanopoli lit-Turchija, taħt condizjonijet, li hia titma li icun jogħgħbu lil collhadd.

Izda demm tajjeb bejn il popli tal erba' Stati ma donnux hemm. Il Griegħi, li semgħu li il belt ta Melenikon għandha tghaddi taħt il Bulgarja, ngemgħu u fteħmu li kabel ma iħallu djarhom iħarbtu dac collu li ma icunux jistgħu igorru magħhom; mil cnejjes nehheū li xbiħiet tal kaddisin, sabieħ ma jīgux imzebilħa mil Bulgari. Chemm inbejjed u zjut chellhom irħeūlhom jīgru mat-triekat. Kerdu id-dūieli collha, taū in-nar f'erba' parti tal belt, li ma halleūx kabel ma raūħa huġgiega uahda.

Xorta uahda gara f'Tsartsouo.

Messina—Is-sibt tat-23 ta Awwissu f'Messina bejn il hamsa u's-sebgha ta filgħodu tempesta liema bħalha għrat ta rih, xita u silg oħxon;—il ħsara chienet bil bosta cbira chemm fil belt u chemm fil campanja; id-djar

għarku bl'ilma u in-nies, biex isalvaū, chellhom joħorgu mit-tūieki: inchixfu oskfa, infethu djar, u tchissru u ingarru pontijet.

Aūstrja—L'imsejchen Vici Armirall Conti Von Vellenburg, li fin-numru ta kabel għidna li chellu sakajh imtajra meta scoppja il canun, mjet uara xi jumejn. Chellu 61 sena, ħalla il mara u tliet tiffal. Lilu u lit-tliet bahrin, li halleū ħajjithom miegħu fl'istess disgrazzja, sarulhom funerali mil icbar.

Inghilterra—Minn bosta u bosta snin culltant isemmu taħfir ta canal bejn l'Inghilterra u Franza, u dejjem mar collox mgħarriħ. Izda dina id-darba donnu sejjer isehh, u actarx ix-xogħol jinbada is-sena li gejjja, meta ir-Re Ġorg imur zjara fi Franza. Ighidu li icun hemm triek għall ferrovija u oħra għall aūtomobli.

Il Flotta tal Mediterran—L'armirall, il fizzjali u in-nies f'Filippiville chellhom lakgħa sabieħa bosta mill' Autorità u mil populazjoni— u it-triekat chienu mzejna. L'armirall ta *General leave*, u il fizzjali u il bahrin, li żaru il belt u il campanja, chienu milkugħa b'ferħ cullimchien.—L'armirall ta il permess lil popolazjoni, li jistgħu iżuru il bastimenti—Intagħtaū pranzijet u lejla uahda l' Armirall niżzel il baned collha idokku fl'art.

Canada—Inghad li meta is-sena li gejjja id-Duca ta Connaught jispiēca minn Gvernatur, ighaddi min f'locu ibnu, il Princep Arturu ta Connaught.

Franza—Disgrazzja oħra grat l'Areoplan— fil uakt li De Montalant u l'ingnier Metivier chienu jittajru fil għoli ta 80 kasba mill' art u eluf ta nies chienu jaraūhom kam riefnu hecc kaūū, li donnu gāgħalhom jixħtu l'Areoplan lejn il baħar. Izda giethom fart; De Montalant uaka' go dghajsa u Metivier fuk il mol u bakgħu it-tnejn mejtin.

Lourdes— Il ġurnal « Echo de Paris » igib miraculu, li gara' fil Grotta ta Lourdes. Certa Maddlien Lupiac ta 35 sena minn Toulouse, li chienet paralitica, chif stkarru bosta tobbā, fieket f' dakka uahda chif tkarbnet kuddiem il Grotta. Għalchemm minn snin ma chienetx tista tkankal rigilha, telket il crozzi u mxiet kalb in-nies, li chienu hemm migmugħa, b'għageb u ferħ tagħhom liema bħalu.

Cardinal Bourne—Mgħal għodūa tat-23 ta Awwissu il Cardinal Bourne uasal f'Boulogna sur mer (Franza) imsieħeb mgħal Iskof ta Arras. Giē milkuħ mil Cleru colhu, u f'carrozzi miftuħa uassluħ fil Presbiterju, fejn sar riceviment cbir. It-triekat chienu mzejna bi bnadar inglizi u francizi u migimgha ta nies fit-triekat għamlulu lakgħa bil bosta sabieħa. Filgħaxija il Mayer tal belt stieden privatament lil Cardinal.

Messicu— Il hūejjeg kiegħdin jithaūūdu u il President ta li Stati Uniti għarraf lis-sudditi Americani sabieħ bla telf ta żmien iħallu il Messicu.

L. M. C. G.

Chitbulna:—

Str. S. Francesco No. 72.
Floriana—Malta.
26 Agosto 1913.

Sur Muscat-Azzopardi,

Direttur tal *Habib*.

Nitolboc jecce ħaga tista tcun illi tippublicali fil gazzetta popolari tiegħec il *Habib* daūn l'erba chelmiet li jena irceveit f'ittra mibgħuta fit-tmienja ta Awwissu li aħna fieħ minn għand il maħbub hia li jinsab fi New York, l' America, hua u xi diversi Maltin shabu illi daūna biex igibu il familja il kud-

diem, u il għaliex scars bil ferm ix-xogħol tat-tarzna, fejn chienu huma jahdmu, chellhom jitleku mil post li chellhom mid-Dockyard, u itturrufnaū ruħhom imbiegħdin mil hbieb u mil għeziez familji taħhom.

Dana tant a nom tiegħu u ta shabu chitibli illi il biljetti, li ħadu minn għand is-sur Michele Darmanin (Agent) nefku fihom għandu 180 franc u fil mentri chien hemm min ħadhom minn band'oħra 160 franc. Appena niżlu fil crucetta taħhom, sabu ruħhom kalb 350 għarab u toroē, u l'intiena li chien hemm chienet insopportabbi, saħansitra chellhom iħallu il post li chellhom malajr; meta għaddeū f'it siegħat, irricorreū għand il cumissarju ta abbord, fejn kalulu li ma jistax icun li jokogħdu hemm isfel (fejn chienu kabel), kalb dauc l'intejjen u insetti li chien hemm jejistu; irrispondihom, illi jecce iridu ibiddu il post għandhom iħallu 25 fr. u 20 c. cull uieħed: hia flimchien ma daūn il hbieb tiegħu Maltin ħallu dina is-somma u uara tahom cabina mhux ħazin zejjed.

Riguard l'ichel ma satax icun aghar milli chien: f'dana il viagg collu chienu jitimghuhom: ross mgħolli, piselli mgħollija, xi f'it għagin irkik mgħolli taparsi igħidulu brodu, u l'akūa ichel chien icun xi biēca speci ta buljut, u xi f'it kisu pickles; għal dana collu il maħbub hia flimchien ma daūna li haūn isfel imniżzel isimhom, bghatu lili (peress li kabel gāgħalthom jixtru il biljetti minn għand is-sur Darmanin) biex nispegalu a nom taħhom din it-tbatija illi huma soffreū, u jitolbuħ dan l'agent (għalchemm, forsi, hu ma għandux tort) illi meta icollu xi emigranti oħra, illi icunu Maltin, jinformahom uisk aħjar, għaliex fl'ittri bghatu igħiduli li chiecu daūna ma chellhomx flus sgur li chienu imutu bil gūħ u bit-tbatija li chien icollhom sa chemm jaslu fi New York.

Għoddni dejjem,

serv fidil tiegħec

u sociu tal *Habib*

GIUSEPPE PORTELLI,

A nom ta daūn li haūn imniżzel isimhom:

Paolo Portelli	{	minn Bormla
Paolo Cilia La Corte		
Emmanuele Cefai	{	mill'Isla.
Roberto Cefai		
G. Landi		



Itolbu għar-ruħ il
CANONCU DECAN

DUN CARM MOUSU BORG,

li miet, daūn il granet. Chien Sacerdot tarrekka f'għamilu collu u gentlom cbir fl'im-giba tiegħu.

Il Culleggjata tal Isla, li hadem uisk għaliha, chellha telfa cbira.

Alla jatiħ id-daūl tal Genna.

KAUL MALTI.

Aghmel il gid u insieħ, għax għad icun haūn min jiftacar fiħ.

MOGHDIJA TAŻ-ŻMIEN.
MONOVERB

(*Xarada ta chelma uahda*).

(3)

S. S.

L'ahħar *Monoverb* chien:

Midfun.

Ma taūx tifsira tajjba hlief is-sinjuri G. Attard u P. P. Borg, it-tnejn mil Belt.